



- आतंकवाद समाप्ति के निर्णायक कदम के लिए अनुकूल समय



05 - सड़क मार्ग से लंदन तक का सफर

इंदौर
सोमवार, 05 मई, 2025



इंदौर एवं भोपाल से एक साथ प्रकाशित

वर्ष 10 अंक 205, नगर संस्करण, पृष्ठ 8, मूल्य रु. 2



06 - कई स्कूलों ने नहीं
किये आवेदन, जिन्होंने
किए वे मापदंड पूरे...



7 - बाल विनय मंदिर में
बाल नाट्य शिविर
आज से

कृतकों के 'डिजीटल-स्पेस' में गुराते शब्दों को बांधना जरूरी

प हलगाम में आतंकी हमले के बाद चैनलों और सोशल मीडिया के डिजिटल-स्क्रीन पर धक्कती आग के धुंए से अब अपनी ही आंखें जलने लगी हैं। टीआरपी की होड़ में अधिकारी और अधपकी खबरों के सैलाब के बीच केन्द्र सरकार ने मीडिया चैनलों को विस्तृत एजवायजरी जारी की है। उसके तहत ऐसी सामग्री के प्रकाशन या प्रसारण से बचने की सलाह दी गई है, जो राष्ट्रीय सुरक्षा के नजरिए से नुकसानदेह हो। भले ही प्रभावशाली नरेन्द्र मोदी और सेना की रणनीति कुछ भी हो, लेकिन टीवी स्क्रीन के जांबाज एंकर और सोशल मीडिया के रणबाँवू पाकिस्तान से जंग में जीत के नजदीक पहुंच चुके हैं।

पाकिस्तान के खिलाफ कूटनीतिक चर्याबंदी करने के बाद प्रधानमंत्री नरेन्द्र मोदी ने सैप दायीरगणीनीति बनाने का दायित्व सेना को मौप दिया है। कावैाई की टाईमिंग, रणनीति और जरू संसाधनों की व्यवस्था का दायित्व अब सेना के पास है। अभी, जबकि भारतीय सेना पाकिस्तान के जनरल असीम भारती की रणनीतियों का डिफेंड करने में व्यस्त है, टीवी स्क्रीन पर बैठे कथित सैन्य-विशेषज्ञ युद्ध की रणनीतियों का विशद विवेचन और खुलासा करने में लीन हैं। ये उल्लेखनीय है कि स्क्रीन की इन चर्चाओं में लोक-विशेषज्ञ की भागीदारी भी सुनिश्चित है। ये पाकि-भारत के बारे में भला-बुरा कहने में संकोच नहीं करते हैं। एक दिलचस्प तथ्य यह भी है कि सोशल मीडिया पर अब ज्योतिषी भी राहु-केतु की दशाओं में मंगल-अमंगल ढूँड कर युद्ध की संभावनाओं का बखान कर रहे लगे हैं।

सोशल मीडिया और टीवी स्क्रीन पर शब्दों की गोला-बारी के ज़रिए हासिल जीत का अमूर्त डिजिटल-कमाल केन्द्र-सरकार के लिए चाहें-अनचाहे बवाल पैदा कर रहा है। डिजिटल दुनिया के रणबाकुरे मैदान में 'सेल्फ-गोल' करने से भी बाज नहीं आ रहे हैं। सोशल मीडिया के विरोधाभास सबसे पहले देश की एकता, अखंडता एवं राजनीतिक मतैक्यता को आहत कर रहे हैं। पाकिस्तान के खिलाफ मुखरित

एकता ने आतंकवादियों के मंसूबों को
नेस्तनाबूद कर दिया है।

फिलवक्त काग्रेस समेत सभी विपक्षी पार्टियाँ मोदी-सरकार के साथ खड़ी हैं, लेकिन शोशल मीडिया का एक तबका 'एकता में अनेकता' का ताना-बाना बुनने में व्यस्त है। इसकी बुनियाद में प्रधानमंत्री नरेंद्र मोदी का अतिशय समर्थन और बेइशान्वि विरोध है, जो फिलवक्त गैर-वाजिब है। इसे पक्ष-विपक्ष समान रूप से हवा दे रहा है। मीडिया में गड़े मुद्दे उखाड़ने की यह हवा है। नुकसानदेह साबित हो रही है। डिजिटल मीडिया के युद्ध-मैदान में उत्तेजित क्षणों में धार्मिक-उन्माद का पोषक-अपोषक उल्लेख, हिंसक भाषण और अवांछनीय शब्दों की आक्रामकता ध्व्वीकरण की उत्प्रेरित कर रहे हैं। इन प्रवृत्तियों पर रोक लगाने की जरूरत है, जबकि भारत के सोशल मीडिया की डिजिटल दुनिया के हालात बेकाब होते जा रहे हैं।

इक्कीसवीं सदी के डिजिटल मीडिया ने भारतीय गणतंत्र की उदरगमन राजनीति को हिंसक भाषणों की उन खूनी खंदकों में डकेल दिया है, जहाँ निरन्तर गाली-गलौज की गोलाबारी होती रहती है। सियासी संवादों में कुत्सित कलाबाजियों और कुतर्कों को मिलने वाला यह व्यापक डिजिटल-स्पेस भारत जैसे उदार लोकतंत्र की धारणाओं को बुरी तरह आहत कर रहा है। सोशल मीडिया की अमूर्त दुनिया में सक्रिय सियासी चेहरे अक्सर गुमनाम रहते हैं और किसी भी कुतर्क के लिए उनकी जवाबदारी शून्य होती है। गुमनामी की यही सुविधा शब्दों को भौंकने और गुराँने की कटीली हदों के पार डकेल देती है, जहाँ लोकतांत्रिक संवादों में खून रिसने लगता है। किसी भी राजनेता के मवादताओं से सीधे संपर्क में जहाँ मिलाप की मित्रसूच का होती है, वहीं उसी राजनेता के सोशल मीडिया प्लेटफार्मों पर आलोचना के अपशब्द उपाट मचाते नजर आते हैं। भारत में यह काम बखूबी हो रहा है। इन गुराँत शब्दों को बांधना जरूरी है।

सोशल मीडिया पर एक अनाम सियासी

भाषण या गुमनाम संवादों में लिखित राजनेता के प्रति सन्ध्य होना कतई जरूरी नहीं है। लिखित नेता के खिलाफ वायरल होने वाले अभियान में दूसरे गुमनाम नेता भी अधिक शाब्दिक हिंसा के साथ शरीक हो सकते हैं। अभियान में ज्यादा जह्र धोल सकते हैं। एक साथ काम कर सकते हैं। जिन राजनेताओं के मन में बंडेसानी है, वो अपने डिजिटल चिन्ताओं को लोकतंत्र पर होने वाले दुष्प्रभावों की चिन्ता किए बगैर भी हिंसक भाषा के साथ आक्रमण कर सकते हैं।

डिजिटल प्लेटफार्म पर वित्तीयों को दुःखन या राष्ट्रद्रोही सिद्ध करने के लिए हिसंक भाषा का इस्तेमाल करने वाले नेता का स्वार्थपरक एजेण्डा होता है। सियासत में डिजिटल सियासत हमेशा मतदाताओं की भावनाओं को प्रतिबिम्बित करने वाले नहीं होते। ये क्षेत्रीय संवेदनाओं के प्रतिनिधि भी नहीं हो सकते हैं। यह किसी भी किस्म के ऐसे ध्रुवीकरण के लिए एक भागाई खेल हो सकता है, जो भविष्य के सियासत में लाभकारी है। बहरहाल, इस हानि-लाभ को किसी पार्टी या नेता खाते में दर्ज नहीं कर सकते, क्योंकि इसके सिरे आकाश की उस दुनिया में खुलते हैं, जहाँ लोगों की पहुंच नहीं होती है। दुर्भाग्य से पहलवान हमले के बाद हिंदू-मुस्लिम एकता की इबारत पर स्याही डालने का सिलसिला फिर सामने आ रहा है। यह सिलसिला उन साजिशों का हिस्सा भी है, जिसे पाकिस्तान की जमीन से अंजाम दिया जा रहा है।

आजाद भारत में लोकसभा और विधानसभाओं के चुनाव की प्रतिस्पर्धा का अंदाज हमेशा दोस्ताना रहा है। पिछले कुछ वर्षों में चलन बदला है। अब चुनावी प्रतिस्पर्धाएँ प्रतिद्वंद्विता में तब्दील होने लगी हैं। चुनाव में प्रतिद्वंद्विता पहले भी थी, लेकिन अब उसका अंदाज बदलने लगा है। सत्ता के सिंहासन के नजदीक स्वार्थों के चक्रव्यूह की घेराबंदी ने पहले प्रतिस्पर्धों को प्रतिद्वंद्विता में बदला दिया। प्रतिद्वंद्विता को शत्रुता के आयामों से जोड़ दिया है। वैसे भी चुनाव में विरोधियों को दुश्मन

मानकर लड़ना प्रतिस्पर्धी-धर्म हो सकता है, लेकिन अपने सियासी विरोधियों को अपना अस्तित्वगत दुश्मन मान कर राजनीति करना लोकतंत्र को भीतर से नष्ट करने वाला होता है।

अमरीकी राष्ट्रपति अब्राहम लिंकन ने अपने पहले भाषण में कहा था कि- "हमें दुश्मन नहीं बनना चाहिए", "भले ही जूनून कम हो, लेकिन इससे हमारे खेद के बंधन नहीं टूटना चाहिए।" लोकतांत्रिक सदन में कोई दुश्मन नहीं होता चाहिए। "दुश्मन" शब्द केवल दुश्मनी दुश्मनों और देश को धोखा देने के लिए उनके साथ मिलीभाषा करने वालों के लिए आरक्षित होना चाहिए। लोकतंत्र किसी अन्य तरीके से युद्ध नहीं है। यह युद्ध का एकमात्र विध्वंसनीय विकल्प है। लोकतंत्र में शत्रु और शत्रुता की राजनीति के अपने खतरे हैं। जो तलवाल से जीतते हैं, वो तलवार से ही मरते हैं। इसीलिए लोकतांत्रिक धारणाओं में शत्रु अथवा शत्रुता का अभ्यास सियासत का स्थायी भाग नहीं होता है।

पाकिस्तान के आतंकी हमले के बाद देश के मनोभावों का प्रवाह स्थिर होने में वक़्त लगेगा। मोटे तौर पर भारत में सभी संप्रदायों और अवाम ने समझदारी का परिचय दिया है। फिर भी टुकड़ों-टुकड़ों में उन्माद की लहरें उठती रहती हैं। वैसे भी आवेश या आवेग बुद्धिमानों का परिचायक नहीं है। सियासी सनसुटी में उन्माद और उत्तेजना के बीच शब्दों के अर्थ में अनर्थ का तांडव वर्तमान कालखंडों की सबसे बड़ी त्रासदी है। राष्ट्रीय जीवन में शब्दों की अर्थ-विहीनता या शब्दों के अर्थ का खो जाना वर्तमान कूटनीतिक और राजनैतिक बौद्धिकता के सामने सबसे बड़ी चुनौती है। शब्दों की गुणवत्ता और सार्थकता संकट के दौर से गुजर रहे हैं। शब्दों के माध्यम से सत्य को विकृत करने के प्रयास देश के सामने सबसे बड़ा सांस्कृतिक संकट है। पहलगांम पर आतंकी हमले से उभरी आपदा के इन क्षणों में इसे संभालना सबसे बड़ी प्राथमिकता होना चाहिए।

पाकिस्तान के खिलाफ फुल ऐक्शन की तैयारी में भारत

नेवी चीफ के बाद एयरफोर्स प्रमुख से मिले पीएम मोदी

नई दिल्ली (एजेंसी)। पहलगाम मसले पर तनाव के बीच शनिवार को एयर चीफ मार्शल अमर प्रत सिंह ने प्रधानमंत्री नरेंद्र मोदी से मुलाकात की। सूत्रों ने बताया कि इसमें वायुसेना के बड़े अधिकारी भी शामिल हैं। पाकिस्तान से खींचतान के बीच इस मीटिंग को अहम माना जा रहा है। इससे पहले, शनिवार को नेवी चीफ एडमिरल दिनेश के. त्रिपाठी ने पीएम से मुलाकात की थी। इससे पहले, शनिवार को नौसेना प्रमुख एडमिरल दिनेश के त्रिपाठी ने शनिवार को पीएम मोदी से उनके लोक कल्याण मार्ग स्थित आवास पर मुलाकात की थी। एयर फोर्स चीफ और पीएम मोदी की यह मुलाकात कुछ दिन पहले हुई उस बैठक के बाद हुई है, जिसकी अध्यक्षता खुद



प्रधानमंत्री मोदी ने की थी। उस बैठक में रक्षा मंत्री राजनाथ सिंह, चीफ ऑफ डिफेंस स्टाफ जनरल अनिल चौहान और तीनों सेनाओं के प्रमुख भी शामिल थे। राष्ट्रीय सुरक्षा सलाहकार अजीत दोषाल भी उस मीटिंग में मौजूद थे। पहला मामला में पर्यटकों पर हुए आतंकी हमले के एक दिन बाद कैबिनेट कमेट्री ऑन सिक्वोरिटी की बैठक हुई। इस हमले में 26 लोगों की जान चली गई थी। सरकार ने आतंकवाद को कुचलने के लिए भारत के राष्ट्रीय संकल्प को दोहराया है। सरकार ने कहा कि आतंकवादी हमले के लिए जिम्मेदार लोगों और साजिशकर्ताओं को कड़ी सजा मिलेगी। सरकार ने सशस्त्र बलों को पूरी तरह से ऑपरेशनल फ्रीडम दे दी है।

झारखंड के डीजीपी पर केंद्र-राज्य में तकरार

- **केन्द्र ने किया रिटायर लेकिन राज्य सरकार ने पद पर रखा बरकरार**

रांची (एजेसी)। झारखंड के पुलिस महानिदेशक (डीजीपी) को लेकर केंद्र और राज्य सरकार के बीच संकरा छिड़ गई है। केंद्र सरकार ने इस पद पर कार्यरत 1990 बैच के आईपीएस अनुराग गुप्ता को रीटायर घोषित कर दिया है, जबकि झारखंड सरकार ने राज्य में पिछले साल लाई गई डीजीपी नियुक्ति नियमावली का हवाला देते हुए उन्हें इस पद पर बरकरार रखा है।

देश के किसी भी राज्य में डीजीपी
जैसे पद को लेकर ऐसी अजीबोगरीब



स्थिति संभवतः पहली बार पैदा हुई है। केन्द्रीय गृह मंत्रालय ने राज्य सरकार को नौ दिनों में दूसरी बार पत्र

लिखकर आईपीएस अनुगम गुप्त की रिटायरमेंट की सूचना दी है। मंत्रालय ने स्पष्ट किया है कि अखिल भारतीय सेवा की नियमावली के अनुसार 60 वर्ष की आयु पूरी करने पर वह 30 अप्रैल, 2025 को स्वतः सेवानिवृत्त हो गए हैं। इस तिथि के बाद उन्हें इस पद पर बनाए रखना अवैध, अखिल भारतीय सेवा (मृत्यु-सह-सेवानिवृत्ति लाभ) नियम, 1958 के नियम 16(1) के विपरीत और सर्वोच्च न्यायालय के आदेश की अवहेलना है।

मिलिट्री बैंड की धुनों के बीच खुले बद्रीनाथ धाम के कपाट

● पारंपरिक नृत्य किया गया पेश, 10 हजार से ज्यादा श्रद्धालु पहुंचे



चमोली (एजेंसी)। बद्रीनाथ धाम के कपाट रविवार सुबह 6 बजे खोल दिए गए। मंदिर के रावल (मुख्य पुजारी) ने गणेश पूजा के बाद मंदिर के कपाट खोले। महिलाओं ने लोकगीत गाए। गढ़वाल

राइफलस के बैंड ने पारंपरिक धुनें बजाईं। इसी के साथ चारधाम यात्रा पूरी तरह से शुरू हो गई है। कपाट खुलने के बाद अगले 2 घंटे में 10 हजार से ज्यादा श्रद्धालु धाम पहुंचे। मुख्यमंत्री पुष्कर सिंह धामी ने भी



अगले 6 महीने तक तीर्थयात्री बंदीविशाल के दर्शन कर पाएंगे। चारधाम यात्रा रूट पर करीब 6 हजार पुलिसकर्मियों, रैपिड की 17 कंपनियाँ और अर्धसैनिक बलों की 10 कंपनियाँ तैनात की जाएँ हैं। यमुनोत्री धाम की तरह ही श्रद्धालु बंदीनाथ मंदिर में मौजूद तप्त कुंड में स्नान करके भगवान के दर्शन करने पहुंच रहे हैं। बर्फीले पहाड़ों से घिरे बंदीनाथ धाम में मौजूद तप्त कुंड में अलकनंदा नदी के जल की गर्म धारा आती है।

राजस्थान में पहली बार एमएलए रिश्वत केस में गिरफ्तार

बीएपी विधायक के सरकारी क्वार्टर पर डील,गनमैन ने लिए 20 लाख



जयपुर (एजेंसी)। एटी करप्शन ब्यूरो राजस्थान ने बागीदोरा (बांसवाड़ा) से विधायक जयकृष्ण पटेल को रिश्वत लेने के मामले में गिरफ्तार किया है। राजस्थान में यह पहली बार है, जब किसी विधायक को रिश्वत के मामले में अरेस्ट किया गया है। बताया जा रहा है कि विधानसभा में खनन विभाग से संबंधित उठाए गए सवालों को वापस लेने के लिए भारत आदिवासी पार्टी के विधायक जयकृष्ण ने 2.5 करोड़ की डिमांड की थी। जयकृष्ण के जयपुर में ज्योति नगर स्थित सरकारी क्वार्टर पर डील हुई थी। विधायक का गनमैन रिश्वत के 20 लाख रुपए ले रहा था। टीम के आते ही वह भाग गया। गनमैन की तलाश में एसीबी की टीमें दबिश दे रही हैं। विधायक पटेल पर आरोप है कि वे पिछले कुछ समय से एक कंपनी को परेशान कर रहे थे। वे कंपनी को काम नहीं करने दे रहे थे। इसके एवज में उन्होंने कंपनी से ढाई करोड़ रुपए मांगे थे। कंपनी ने एसीबी को इसकी सूचना दी। एटीएस ने विधायक के कुछ मोबाइल नंबर, गनमैन के नंबर सहित कंपनी के कुछ कर्मचारियों को सर्विलांस पर लिया। एसीबी की टीम विधायक के आवास पर पहुंची थी।

इलेक्शन कमीशन के 40 एप अब एक साथ जुड़ेंगे

वोटर्स और राजनीतिक पार्टियों को होगा बड़ा फायदा



नई दिल्ली (एजेंसी)। चुनाव आयोग अब एक नया और आसान डिजिटल प्लेटफॉर्म तैयार कर रहा है, जिससे वोटर, चुनाव अधिकारी, राजनीतिक दल और सामाजिक संगठन सभी को सुविधा मिलेगी। इस नए प्लेटफॉर्म का नाम ईसीआईनेट होगा। ईसीआईनेट चुनाव आयोग के पहले से मौजूद 40 से ज्यादा मोबाइल और वेबसाइट ऐप्स को एक साथ लाएगा और उन्हें नया रूप देगा। यह एक ही जगह से चलने वाला ऐसा ऐप होगा जिसमें चुनाव आयोग की 40 से ज्यादा पुरानी मोबाइल और वेब ऐप्स को जोड़ दिया जाएगा। ईसीआईनेट के शानदार यूजर इंटरफेस के साथ इसे इस्तेमाल करना भी बहुत आसान होगा, क्योंकि सभी चुनावी काम एक ही जगह पर हो सकेंगे। अब लोगों को अलग-अलग ऐप डाउनलोड करने और अलग-अलग लॉगिन याद रखने की जरूरत नहीं पड़ेगी। इस प्लेटफॉर्म की शुरुआत मार्च 2025 में हुई थी जब मुख्य चुनाव आयुक्त ज्ञानेश कुमार और दो अन्य चुनाव आयुक्त डॉ. सुखबीर सिंह संधू और डॉ. विवेक जोशी ने मुख्य निर्वाचन अधिकारियों (सीईओ) के सम्मेलन में इसकी योजना बनाई थी।

चित्रकूट से मैहर तक अब सफर होगा और आसान

रामपथ गमन योजना के तहत बनेगा 77 किमी का फोरलेन हाईवे



बांदा (एजेंसी)। अब चित्रकूट से सतना और मैहर की यात्रा पहले से कहीं अधिक आसान और सुगम होने जा रही है। रामपथ गमन योजना के अंतर्गत केंद्र सरकार ने 1,538 करोड़ रुपये की लागत से 77 किलोमीटर लंबे फोरलेन हाईवे के निर्माण को मंजूरी दे दी है। इस फोरलेन सड़क में तीन प्रमुख बाईपास भी शामिल होंगे, जिससे विशेषकर चित्रकूट मेले के दौरान लगने वाले भारी जाम से राहत मिलेगी। ड्रोन तकनीक से सड़क के रूट का सर्वेक्षण कार्य प्रारंभ हो गया है और जल्द ही चिन्हांकन की प्रक्रिया भी शुरू की जाएगी। यह हाईवे एनएचआई द्वारा निर्मित किया जाएगा, जो चित्रकूट से होते हुए सतना तक जाएगा और इसे एक्सप्रेसवे जैसी गुणवत्ता दी जाएगी। बुंदेली सेना के अध्यक्ष एवं समाजसेवी अजीत सिंह ने बताया कि इस फोरलेन सड़क के निर्माण से चित्रकूट और सतना के बीच यात्रा का समय कम होगा और दोनों शहरों के बीच श्रद्धालुओं का आवागमन सुगम होगा। साथ ही व्यापारिक गतिविधियों में भी तीव्र वृद्धि की संभावना है। केंद्र सरकार की ओर से 2,661 करोड़ रुपये की लागत से रामपथ गमन मार्ग का भी निर्माण किया जा रहा है, जो चित्रकूट से शुरू होकर मैहर तक जाएगा।

रामलला जिस टेंट में रहे, उसे मंदिर में रखा जाएगा

● नृपेंद्र मिश्रा बोले-श्रद्धालुओं को प्रेरणा मिले कि भविष्य में ऐसे हालात न हों

● मारी टेंशन के बीच पाकिस्तान को दिया तगड़ा झटका

भारत की ‘वाटर’ स्ट्राइक बगलिहार डैम से रोका पानी

श्रीनगर (एजेंसी)। जम्मू-कश्मीर के पहलगाम में हुए आतंकी हमले के बाद पाकिस्तान को सबक सिखाने के लिए भारत सरकार ने सिंधु जल संधि रद्द करने का ऐलान कर दिया था। अब इस फैसले को अमली जामा पहनाना शुरू कर दिया गया है। एजेंसी के हवाले से खबर मिली है कि सरकार ने चिनाब नदी पर बने बगलिहार बांध के माध्यम से चिनाब नदी का पानी रोक दिया है। अब झेलम नदी के ऊपर बने किशन गंगा बांध के माध्यम से ऐसा ही एक और उपाय करने की योजना बनाई जा रही है। जम्मू के रामबन में स्थित बगलिहार बांध और उत्तरी कश्मीर में स्थित किशन गंगा बांध इन नदियों पर भारत को पाकिस्तान से बेहतर स्थिति पर रखते हैं। भारत सरकार इन बांधों के जरिए

विद्युत उत्पादन करती है और इसके साथ ही यही बांध भारत को इन नदियों में पानी रोकने और छोड़ने की क्षमता प्रदान करते हैं। आपको बता दें कि बगलिहार बांध भारत और पाकिस्तान के बीच में लंबे समय तक विवाद का कारण रहा है। पाकिस्तान ने इस बांध के निर्माण के समय विश्व बैंक से मध्यस्थता की मांग की थी। इसके अलावा पाकिस्तान को

किशनगंगा बांध को लेकर भी खासकर झेलम की सहायक नदी नीलम पर इसके प्रभाव के कारण आपत्ति है। भारत से पाकिस्तान की तरफ बहने वाली यह नदियां दोनों देशों की जीवन रेखाएं मानी जाती हैं क्योंकि इनके मैदानों में रहने वाले लोग खेती के लिए पूरी तरह से इन नदियों पर ही निर्भर हैं। भारत भी शुरुआत से ही इस बात को समझकर पाकिस्तान को ज्यादा मात्रा में ही पानी उपलब्ध करवाता रहा है। सिंधु जल संधि में भी नदियों पर ज्यादा नियंत्रण होने के बाद भी भारत ने पाकिस्तान को पानी देने की बात मानी। पहलगाम में हुए आतंकी हमले के बाद भारत सरकार के सब्र का बांध टूट गया और सरकार ने सिंधु जल संधि को निरस्त कर दिया। इसके बाद पाकिस्तान

की तरफ से कई नेताओं ने उल्टी-सीधी बयानबाजी करना शुरू कर दिया है। हालांकि भारत की तरफ से किसी नेता ने ऐसा बयान नहीं दिया। पहलगाम हमले के बाद भारत की तरफ से तीखी और कूटनीतिक स्ट्राइक ने पाकिस्तान को परेशान कर दिया। पूरा पाकिस्तान इस खौफ में है कि भारत कभी भी हमला कर सकता है।

दिल्ली से इजरायल जा रही एयर इंडिया की फ्लाइट हुई डायवर्ट

मिसाइल अटैक के बीच अबू धाबी की तरफ घुमा दिया प्लेन

नई दिल्ली (एजेंसी)। राजधानी दिल्ली से इजरायल जा रही एयर इंडिया की फ्लाइट को अचानक अबू धाबी की तरफ डायवर्ट करना पड़ा। ऐसा इसलिए किया गया क्योंकि तेल अवीव के एयरपोर्ट के पास मिसाइल अटैक हुआ था। बताया जा रहा है कि प्लेन दिल्ली वापस लौटेगा। दरअसल, फ्लाइट एआई 139 बोइंग 787 फ्लाइट अपने गंतव्य की ओर बढ़ रही थी, तभी अचानक निर्धारित लैंडिंग से लगभग एक घंटे पहले यह घटना घटी। न्यूज एजेंसी के मुताबिक विमान दिल्ली वापस लौटेगा। फ्लाइट ट्रेकिंग डेटा से संकेत मिल रहा है कि विमान के जॉर्डन के हवाई क्षेत्र से उड़ान भरने के दौरान डायवर्जन का निर्णय लिया गया था। पूरा वाक्या (4 मई) को हुआ है। इस घटना के देखते हुए रविवार को तेल अवीव से दिल्ली के लिए निर्धारित वापसी की उड़ान रद्द कर दी गई है। एयर इंडिया ने अभी तक इस घटना के बारे में कोई आधिकारिक बयान जारी नहीं किया है।

हर दिन खौफ में पाकिस्तान, अब लगाए वॉर वाले सायरन

● पीओके में बंकर और कई घरों को बनाया सैन्य चौकी

मुजफ्फराबाद (एजेंसी)। पहलगाम आतंकी हमले की घटना को 10 दिन से ज्यादा हो गए हैं और दिन गुजरने के साथ ही पाकिस्तान की घबराहट बढ़ती जा रही है। भारत की सख्त चेतावनियों और ऐक्शन से घबराया पाकिस्तान अब ‘वॉर मोड’ में आ चुका है। सूत्रों का कहना है कि भारतीय सेना की संभावित कार्रवाई के डर से पाकिस्तान ने पीओके में बंकरों की खुदाई शुरू कर दी है। आम नागरिकों के घरों को खाली कराकर उन्हें सैन्य चौकियों में बदला जा रहा है। युवाओं को हथियारों की ट्रेनिंग दी जा रही है और खैबर पख्तूनख्वा जैसे संवेदनशील इलाकों में वॉर सायरन तक लगाए जा चुके हैं। सूत्रों के अनुसार, पाकिस्तानी सेना ने पीओके में गुप्त बंकर तैयार किए हैं, जहां आम नागरिकों की संपत्तियों को कब्जा कर सैन्य ठिकानों में बदला जा रहा है। गिलगित-बाल्टिस्तान के युवाओं को हथियार चलाने की ट्रेनिंग दी जा रही है। भारत ने जब से पाकिस्तान पर ऐक्शन लिया है, तब से पाकिस्तान की हवा निकल गई है। शनिवार को पाकिस्तान ने 450 किमी रेंज वाली अब्दुली बैलिस्टिक मिसाइल का परीक्षण कर दावा किया कि वह सतर्क है। लेकिन असलियत यह है कि यह मिसाइल अग्नि मिसाइल के आगे कुछ भी नहीं।

नंदा देवी एक्सप्रेस में गूंजी बच्चे की किलकारी

● कन्हैया की पत्नी पूजा बनी ट्रेन के टॉयलेट में मां

सवाई माधोपुर (एजेंसी)। कहते हैं कि जन्म, मृत्यु और विवाह पर किसी का जोर नहीं होता। यह कहावत सवाई माधोपुर में सच हो गई। एक महिला को चलती ट्रेन में प्रसव हो गया। महिला और बच्चा दोनों फिलहाल ठीक हैं। सवाई माधोपुर आरपीएफ के सब इंस्पेक्टर जयप्रकाश बघेल ने जानकारी दी। उन्होंने बताया कि हमीर पुलिस कच्ची बस्ती के रहने वाले कन्हैया अपनी गर्भवती पत्नी पूजा और तीन

बच्चों के साथ थे। वे गंगपुरसिटी से नंदा देवी एक्सप्रेस ट्रेन में सवाई माधोपुर आ रहे थे। उन्होंने आगे बताया कि कन्हैया, पूजा और उनके बच्चे गंगपुरसिटी रेलवे स्टेशन से ट्रेन के एसी कोच नंबर बी 8 में बैठे थे। जैसे ही ट्रेन स्टेशन से चली, पूजा को प्रसव पीड़ा शुरू हो गई। ट्रेन ने जैसे ही गति पकड़ी, पूजा को दर्द होने लगा। पूजा ने कन्हैया को बताया कि उसे प्रसव पीड़ा हो रही है।

जान बचाने वाली एंबुलेंस ने ही ले ली जान, टक्कर के बाद घायल को रास्ते में फेंक गया ड्राइवर

एंबुलेंस ड्राइवर की लापरवाही से हुई मौत, ग्रामीणों में आक्रोश

को मंदसौर रेफर किया गया। लेकिन रास्ते में ही उनकी मृत्यु हो गई। सीसीटीवी में कैद हुई पूरी घटना- सूचना मिलते ही पुलिस ने घटनास्थल पर पहुंचकर सीसीटीवी फुटेज खंगाले। इसमें पूरी घटना रिकॉर्ड हुई है। पुलिस को वह एंबुलेंस भी तब्ती हॉटेल के पास खड़ी मिल गई। चालक फरार हो गया है। पुलिस इस मामले में चालक की पहचान और गिरफ्तारी के प्रयास कर रही है।

सिख दंगों की जिम्मेदारी लेने को राहुल गांधी तैयार

● अमरीका में आयोजित कार्यक्रम में स्वीकारी पार्टी की गलती

नई दिल्ली (एजेंसी)। लोकसभा में नेता प्रतिपक्ष और कांग्रेस नेता राहुल गांधी ने 1984 के सिख विरोधी दंगों पर अमेरिका के ब्राउन यूनिवर्सिटी में आयोजित एक कार्यक्रम में कांग्रेस की गलतियों को स्वीकारते हुए कहा कि वे पार्टी के इतिहास में हुई हर गलती की जिम्मेदारी लेने को तैयार हैं, भले ही यह घटना उनके राजनीति में आने से पहले की हो। यह बयान उन्होंने वॉटसन इंस्टीट्यूट ऑफ इंटरनेशनल एंड पब्लिक अफेयर्स में आयोजित एक सत्र के दौरान दिया, जब एक सिख युवक ने उनसे तीखे सवाल किए। सिख युवक ने राहुल गांधी से पूछा, आपने कहा था कि बीजेपी राज में सिखों को कड़ा पहनने और पागड़ी बांधने से रोका जा सकता है, लेकिन कांग्रेस ने खुद भी सिखों को अभिव्यक्ति की आजादी नहीं दी। क्या आप 1984 के दंगों सज्जन कुमार जैसे नेताओं को बचाने की पार्टी की भूमिका की जिम्मेदारी लेंगे। राहुल गांधी ने सिख युवक के सवाल के जवाब में कहा, बहुत सी गलतियां तब हुईं जब मैं राजनीति में नहीं था, लेकिन मैं कांग्रेस पार्टी द्वारा की गई हर गलती की जिम्मेदारी लेने को तैयार हूं।

लव जिहाद, कामरान ने करण बनकर दोस्ती की

इंदौर (एजेंसी)। इंदौर के द्वारकापुरी थाना क्षेत्र से एक लव जिहाद का मामला सामने आया है। यहां रहने वाले मोहम्मद कामरान ने सोशल मीडिया पर करण बनकर युवती से दोस्ती की। जब युवती को उसकी असलियत का पता चला, तो उसने बातचीत बंद कर दी। इसके बाद भी कामरान लगातार उस पर शारी करने का दबाव बना रहा था।



युवती के परिवार की एक महिला ने कामरान को बातचीत करने से रोका, तो उसने उन्हें भी धमकाया। इसके बाद जब पीड़िता के भाई ने आरोपी से बात की, तो उसे भी जान से मारने की धमकी दी। कामरान ने कहा कि यदि लड़की से बात करने से रोका गया, तो वह पूरे परिवार को जान से मार देगा।

पीड़िता के परिजनों ने बताया कि वह माता-पिता और बहन को काटने और टुकड़े-टुकड़े करने की धमकी दे चुका है। परिवार उसकी धमकियों से डरा हुआ है। इस मामले में युवती के भाई ने द्वारकापुरी पुलिस से लव जिहाद की शिकायत की है। पुलिस ने शनिवार रात छेड़छाड़ की धाराओं में केस दर्ज कर आरोपी की तलाश शुरू कर दी है।

लव जिहाद की धाराओं में केस दर्ज करो नहीं तो आंदोलन- हिंदू संगठनों ने पुलिस पर आरोप लगाया कि पुलिस ने लव जिहाद की धाराओं में केस दर्ज नहीं किया तो आंदोलन करेंगे। बता दें कि विश्वकर्मा समाज ने भी पुलिस पर लापरवाही बरतने का आरोप लगाया था। समाज का आरोप है कि कुछ दिन पहले एक मुस्लिम युवक समाज की युवती को बहला-फुसलाकर ले गया था। थाना प्रभारी राहुल राजपूत पर हिंदू संगठनों ने लापरवाही बरतने का आरोप लगाते हुए थाने का घेराव भी किया था।

इंदौर के परिवार का मथुरा में सड़क हादसा तीनों भाईयों के शवो का एक साथ होगा अंतिम संस्कार

इंदौर (एजेंसी)। इंदौर से मथुरा अपने रिश्तेदार की शादी में शामिल होने आए एक परिवार के सदस्य सड़क हादसे का शिकार हो गए। यह हादसा मथुरा के जैत इलाके में स्थित छठीकरा देवी आसस मार्ग पर कृष्णा कुटीर के पास हुआ। परिवार टेंपो से वृंदावन दर्शन के लिए निकला था, इसी दौरान यह दुर्घटना हुई। हादसे में चंदन नार के राजनगर निवासी तीन सगे भाई- हुकुम चंद शर्मा (40), प्यारे लाल शर्मा (60) और मुकेश शर्मा (45) सहित मथुरा के झावर साबिर की मौत हो गई। वहीं, इंदौर का शिवम शर्मा (20) घायल हुआ है।

जानकारी के मुताबिक, प्यारे लाल शर्मा 420 पापड़ फैक्ट्री में काम करते थे। उनके परिवार में पत्नी और दो बेटे हैं। हुकुम चंद शर्मा गाड़ियों की बाँड़ी बनाने का काम करते थे और



उनके घर में पत्नी, दो बेटे और एक बेटी है। मुकेश शर्मा का गैरेज था और उनके परिवार में पत्नी, तीन बेटियां और एक बेटा है। हादसे की जानकारी मिलते ही मोहल्ले में मातम छा गया। रविवार को सभी के शव इंदौर पहुंचने की बात की जा रही थी। लेकिन रहवासियों का कहना है कि शव इंदौर लाने की स्थिति में नहीं है। इसलिए मथुरा में ही तीनों का अंतिम संस्कार किया जाएगा।

शवों के टुकड़े सड़क पर चिपक गए

मथुरा पुलिस के मुताबिक, टेंपो और थार वाहन की टक्कर के बाद एक डंपर ने टेंपो के झाड़वर और तीनों सगे भाइयों को चपेट में ले लिया। हादसा इतना भयंकर था कि मृतकों के शरीर के टुकड़े सड़क पर चिपक गए। पुलिस ने शव के टुकड़ों को फावड़े से समेटकर पोस्टमॉर्टम के लिए अस्पताल भेजा, मृतकों के शरीर के अंग सड़क पर बिखरे हुए थे। रविवार को शव इंदौर ला लाकर मथुरा में ही परिवार की मौजूदगी में अंतिम संस्कार किया जाएगा।

दर्शन कर होटल लौटते समय हुआ हादसा

यह घटना तब घटित हुई जब टेंपो चालक थावर, हुकुमचंद, प्यारे लाल और मुकेश, साबिर शिवम शर्मा को प्रेम मंदिर से होटल वापस छोड़ने के लिए जा रहे थे। इस दौरान उनकी टेंपो की एक थार से टक्कर हो गई, जिसके बाद डंपर ने इन्हें अपनी चपेट में ले लिया। पुलिस ने मामले की जांच शुरू कर दी है।

इंदौर

इंदौर में बदला मौसम, कई क्षेत्रों में बारिश कहीं-कहीं ओले भी गिरे, तापमान में अब गिरावट, मौसम हुआ ठण्डा

इंदौर (एजेंसी)। इंदौर में रविवार सुबह धूप खिली लेकिन गर्मी का असर कम था। फिर कुछ देर बाद बादल छाए और 11 बजे बाद कुछ हिस्सों में रिमझिम शुरू हो गई। इसके बाद दिनभर बादल छाए। फिर दोपहर साढ़े तीन बजे अधिकांश क्षेत्रों में बारिश शुरू हो हो गई। इस दौरान गांधी प्रतिमा, एयरपोर्ट क्षेत्र, आसपास सहित कुछेक स्थानों पर छोटे ओले भी गिरे। इसके साथ ही मौसम फिलहाल ठण्डा होने से राहत है। इन दिनों रोज इस दौरान तापमान तेज रहता था। अभी पारा 26 डिग्री सेल्सियस रिकॉर्ड किया गया।

इसके पूर्व शनिवार को गर्मी का असर कम रहा। पिछले 48 घंटों में दिन और रात का तापमान 2 डिग्री गिरा है। शनिवार को दिन का तापमान 40.8 (0) डिग्री सेल्सियस रिकॉर्ड किया गया। खास बात यह कि एक हफ्ते बाद ऐसी स्थिति बनी है जब दिन का



तापमान सामान्य पर आया है। रात का तापमान 24.5 (+1) डिग्री सेल्सियस रिकॉर्ड किया गया। मौसम दरअसल, इस बार मई के पहले दिन तापमान 42 डिग्री सेल्सियस रिकॉर्ड किया गया था जिसने लोगों को हलाकान कर दिया था। अब दो दिनों से तापमान में गिरावट से राहत है। रात को भी गर्मी कम होने से बेचैनी नहीं है। रविवार सुबह से मौसम बदलने के बाद फिलहाल राहत थी।

सीनियर मौसम वैज्ञानिक डॉ. दिव्या ई. सुरेंद्रन के मुताबिक अभी 3 साइक्लोनिक सर्कुलेशन के अलावा दो टर्फ भी गुजर रही है। इस वजह से मौसम बदला हुआ है। अगले चार दिन यानी 7 मई तक प्रदेश में तेज आंधी चलने और बारिश होने की संभावना है। इंदौर और आसपास भी इसका असर रहेगा।

स्ट्रीट डॉग के प्रति लोगों का उमड़ा प्रेम सड़कों पर लगाए श्रद्धांजलि के पोस्टर



● हिन्दू रीति-रिवाज से अदा की 13वें की रस्म, मृत्यु भोज करवाया

इंदौर (एजेंसी)। इंदौर में एक स्ट्रीट डॉग के प्रति लोगों का प्रेम उमड़ा है। उसकी मौत के बाद लोगों ने विधि विधान से न सिर्फ उसका अंतिम संस्कार किया बल्कि शोक स्वरूप कॉलोनियों में श्रद्धांजलि के पोस्टर लगाए हैं। खास बात यह कि आज उसका हिन्दू रीति रिवाज के अनुसार 13वें पर मृत्युभोज गया। जिसमें कॉलोनियों के सारे कुत्तों को भोज दिया जा रहा है।

मामला स्कीम 78, अरण्य नगर का है। यहां कई स्ट्रीट डॉग्स हैं। यहां के रहवासियों और दुकानदारों को इनमें से एक कालू नामक कुत्ते से बहुत लगाव था। दरअसल, वह बहुत समझदार था, वह क्षेत्र में बाहरी व्यक्ति के आने पर लोगों को दिन-रात अलर्ट करता था। बचपन से ही वह रहवासियों के बीच रहा और सबका चहेता था। उसे सारे रहवासी और दुकानदार रोज सुबह-शाम खाना देते थे।

प्राइवेट वेटरनरी हॉस्पिटल में कराया इलाज- उसकी उम्र करीब 14 साल थी और पिछले माह वह बीमार हो गया। इसी दौरान एक दुर्घटना में वह घायल भी हो गया। इस पर रहवासियों ने उसे प्राइवेट वेटरनरी हॉस्पिटल में दिखाया। डॉक्टरों ने उसे कई तरह की तकलीफें बताईं। साथ ही उसकी उम्र भी हो चुकी थी। वहां उसे चार दिनों तक ड्रिप चढ़ाई गई और इंजेक्शन दिए गए। रहवासी-

दुकानदार रोज उसे अपने वाहन में ले जाते और फिर अपने पास बैठा लेते थे। फिर भी उसकी हालत में कोई खास सुधार नहीं हुआ और 23 अप्रैल को मौत हो गई।

श्रद्धांजलि पोस्टर में साथी कुत्तों के फोटो- कालू की मौत के बाद कॉलोनी में लोगों के बीच शोक व्याप्त हो गया जबकि उसके दूसरे साथी (कुत्ते) भी उसे न देखकर मायूस हो गए। रहवासियों को उसकी कमी खलने लगी। इस बीच उन्होंने श्रद्धांजलि स्वरूप उसके पोस्टर तैयार कराए। उसके बड़े फोटो के साथ श्रद्धांजलि देने वाले अन्य कुत्तों के फोटो लगाए। यह पोस्टर कॉलोनी में जगह-जगह लगाए गए। साथ ही श्रद्धांजलि सभा भी आयोजित की गई।

मृत्यु भोज के बाद कालू की याद में पौधरोपण

दुकानदार कैलाश माहेश्वरी ने बताया कि तेरहवें की रस्म में शोकसभा-श्रद्धांजलि का कार्यक्रम हुआ। इसमें जितने भी दुकानदार और रहवासी जिनका वह खास था सभी को आमंत्रित किया गया है। इसके साथ ही कालू के सभी स्ट्रीट डॉग्स को मृत्यु भोज कराया गया। इसमें उन्हें दूध, रोटी, पनीर, जलेबी, पेडोरी, दही, छाछ आदि परोसे गए। इसमें बाइल अण्डे विशेष रूप के परोसे गए। हम उसकी वफादारी को भूल नहीं सकते। उसकी याद में दुकानदार और रहवासी आज तेरहवें के कार्यक्रम के बाद पौधरोपण करेंगे।

कृषि कॉलेज में रात के अंधेरे में जलाई पराली

सीसीटीवी के बाद भी प्रबंधन चुप, अब तक 12 से ज्यादा किसानों पर हो चुकी एफआईआर

इंदौर (एजेंसी)। इंदौर के कृषि कॉलेज की जमीन पर पराली जलाने का मामला सामने आया है। यह घटना शनिवार रात की बताई जा रही है, जिसका वीडियो रविवार सुबह सोशल मीडिया पर वायरल हुआ सामने आया। सबसे चौंकाने वाली बात यह रही कि यह वीडियो कथित तौर पर कॉलेज परिसर से ही शेयर किया गया, लेकिन अब तक कॉलेज प्रबंधन की ओर से इस पर कोई आधिकारिक प्रतिक्रिया नहीं आई है। इंदौर कलेक्टर आशीष सिंह ने शहर और आसपास के ग्रामीण



इलाकों में बढ़ते प्रदूषण को देखते हुए खुले में पराली जलाने पर सख्त प्रतिबंध लगा रखा है-

12 से अधिक किसानों पर दर्ज हुए केस- शिप्रा, बड़गोदा, महू, कनाडिया, लसूडिया, बाणगांगा और सांवेर जैसे ग्रामीण थाना क्षेत्रों में खुले में पराली जलाने के मामलों में अब तक 12 से ज्यादा एफआईआर दर्ज की जा चुकी है। इन सभी मामलों में पुलिस ने आम किसानों के खिलाफ कार्रवाई की है। ऐसे में कृषि कॉलेज में हुई यह घटना प्रशासन के लिए दोहरी चुनौती बन सकती है।

दुबई के रास्ते भारत आ रही पाकिस्तानी खारक, व्यापारियों ने निकाला रास्ता 200 प्रतिशत ड्यूटी से बचने के लिए यूएई की सील का इस्तेमाल

इंदौर (एजेंसी)। भारत सरकार ने पाकिस्तान से वस्तुओं के आयात-निर्यात पर पूर्ण प्रतिबंध लगा दिया है। यह कदम पहलगाम में 22 अप्रैल को हुए आतंकी हमले के बाद उठाया गया है। इससे पहले पुलवामा हमले के बाद से ही भारत ने पाकिस्तान से आने-जाने वाली वस्तुओं पर 200 प्रतिशत इम्पोर्ट ड्यूटी लगा रखी थी। इससे बचने के लिए व्यापारियों ने नया रास्ता खोज लिया है। सियागंज के व्यापारियों के अनुसार- पिछले चार साल से पाकिस्तानी खारक दुबई के रास्ते भारत आ रही है। व्यापारी पाकिस्तानी माल को पहले दुबई भेजते हैं। वहां से यूएई की सील लगवाकर भारत में मंगवाते हैं। दुबई रूट से आयात करने पर केवल 20 से 30 प्रतिशत ड्यूटी लाती है। इस तरह व्यापारियों को प्रति किलो 30 से 50 रुपए का आयात खर्च आता है। भारत और यूएई के बेहतर संबंधों का फायदा उठाया जा रहा है।

दूसरे रास्तों से आ रहा सेंधा और लाहौरी नमक- विश्व की 90 प्रतिशत खारक पाकिस्तान में उत्पादित होती है। इंदौर से यह महाराष्ट्र, उत्तर प्रदेश, बिहार, आंध्र प्रदेश, कर्नाटक, तमिलनाडु, केरला, दिल्ली और मुंबई भेजी जाती है।

इस व्यवस्था से सरकार को राजस्व का नुकसान हो रहा है। दुबई से कम कीमत के बिल बनाए जा रहे हैं, जिससे कस्टम ड्यूटी और जीएसटी की चोरी हो रही



रहा है। साथ ही अन्य देशों के रास्ते सेंधा नमक और लाहौरी नमक भी पाकिस्तान से भारत आ रहा है।

दुबई से होकर देसी चना जा रहा पाकिस्तान- देसी चने की बड़ी खेप बीते दिनों में भारत से पाकिस्तान पहुंची है। निर्यातक और व्यापारी बता रहे हैं कि भारत-पाकिस्तान के व्यापारियों ने एक-दूसरे के यहां माल पहुंचाने के लिए दुबई का रास्ता बना लिया है। भारत के मुद्रा व कांडला पोर्ट से देसी चना दुबई से लोड हो रहा है, जो पाकिस्तान जा रहा है।

30 हजार टन देसी चना निर्यात, दुबई से बिल- कारोबारी की माने तो व्यापारी हलकों के अनुसार करीब 30 टन देसी चना निर्यात हुआ है। इसमें से आधा पाकिस्तान पहुंच रहा है। दरअसल, निर्यातक भले ही भारत के हो या पाकिस्तान के वे बिल दुबई के बनाते हैं।

वहां की कंपनियों में माल पहुंचने के बाद वे ओरिजिनल कंट्री की सील यूएई की लगते है और वहां से भारत या पाकिस्तान माल फिर निर्यात कर दिया जाता है। भारतीय देसी चना बंदरगाहों से 5500 से 5750 रुपए प्रति क्विंटल के भाव पर लोड हो रहा है। यह ऑस्ट्रेलिया या अन्य देशों की तुलना में चने से सस्ता है। इसलिए पाकिस्तान से मंगवा रहे हैं।

पाक से आने वाली खारक पर 200 प्रतिशत टैक्स- दी सियागंज होलसेल व्यापारी एसोसिएशन उपाध्यक्ष नईम पानवाला बताते हैं कि इंडिया-पाकिस्तान के बीच पंजाब के अटारी बॉर्डर से सीधा व्यापार पुलवामा हमले के बाद से बंद है। पाकिस्तान की खारक पर तो 200 फीसदी टैक्स भी लागू है। इसे देखते हुए कारोबारियों ने दुबई का रास्ता तलाश लिया है। ईरान से भी खारक दुबई होते हुए आती है। दुबई के साथ भारत के रिश्ते अच्छे हैं। ऐसे में दुबई के रास्ते कई देशों का मॉल भारत में आता है। इस पर कोई रोक नहीं है।

हिडन कैमरे से पकड़ी गई नौकरानी

व्यापारी की पत्नी के पर्स से चुराए नकदी, लाखों के जेवरसत गायब

इंदौर (एजेंसी)। इंदौर के हीरानगर इलाके में रहने वाले कपड़ा व्यापारी दिव्यरत्न तिवारी के घर से बीते कुछ दिनों से गहने और नकदी गायब हो रहे थे। शुरुआत में परिजन इस बात को समझ नहीं पाए, बाद में व्यापारी ने घर में हिडन कैमरे लगावाए। रिकॉर्डिंग में घर में काम करने वाली नौकरानी मेधा अलावा पर्स से रुपए चुराते हुए दिखाई दी।

घटना सामने आने के बाद व्यापारी ने तुरंत हीरानगर थाने में शिकायत दर्ज कराई। पुलिस ने मेधा निवासी गौरी नगर के खिलाफ चोरी का मामला दर्ज कर लिया है और उससे पूछताछ की जा रही है।



पहले भी गायब हुए थे लाखों के गहने

दिव्यरत्न तिवारी का कहना है कि उनके घर में पत्नी अंजलि, माता-पिता और बहन रहते हैं। बीते कुछ दिनों में एक-एक करके कीमती गहने गायब होते गए। जिन्हें एक सोने का कड़ा, दो चुड़ी, एक नेकलेस, तीन ब्रेसलेट, एक मंगलसूत्र और नकदी शामिल हैं। उन्हें शक है कि यह सब चोरी भी मेधा ने ही की है।

कैमरे में कैद हुई वारदात

व्यापारी को जब चोरी का संदेह हुआ तो एक सप्ताह पहले घर के अंदर हिडन कैमरे लगावा दिए। कुछ ही दिन में कैमरे में नौकरानी मेधा की करतूत सामने आ गई, जिसमें वह उनकी पत्नी के पर्स से 500 रुपए निकालते हुए साफ दिख रही थी।

फिलहाल हीरानगर पुलिस आरोपी महिला से पूछताछ कर रही है। पुलिस का कहना है कि कैमरे की फुटेज के आधार पर आगे की कार्रवाई की जा रही है। संभावना है कि पूछताछ में चोरी गए गहनों के बारे में और जानकारी मिल सकती है।

ठक-ठक गैंग ने की वारदात, व्यापारी का मोबाइल उड़ाया

शहर में ठक-ठक गैंग ने पलासिया इलाके में एक कपड़ा व्यापारी को निशाना बनाया। बदमाशों ने कार के शीशे पर ठक-ठक कर ध्यान भटकाया और सीट पर रखा व्यापारी का मोबाइल पर कर दिया। घटना की शिकायत पर पलासिया पुलिस ने अज्ञात बदमाश के खिलाफ केस दर्ज किया है। शिकायतकर्ता अमित पोरवाल, निवासी गुलमर्ग प्राइड, कार से अपने ऑफिस जंजीरवाला चौराहा जा रहे थे। जैसे ही वे इंडस्ट्री हाउस तिराहा पर पहुंचे, तभी झाड़वर साइड का शीशा किसी ने ठकठकाया और इसी दौरान कलौन साइड से एक दूसरा व्यक्ति शीशे पर हाथ मारने लगा। व्यापारी का ध्यान भटकते ही झाड़वर साइड पर खड़ा व्यक्ति बोला- 'गाड़ी आगे बढ़ाओ।' जैसे ही अमित ने कार आगे बढ़ाई, कुछ ही सेकेंड बाद उन्होंने देखा कि उनकी सीट पर रखा मोबाइल गायब था। घटना को समझते ही वे तुरंत थाने पहुंचे और मामला दर्ज कराया। फिलहाल पुलिस सीसीटीवी फुटेज खंगाल रही है और बदमाशों को तलाश रही है।

पाकिस्तान से डायरेक्ट और इनडायरेक्ट इम्पोर्ट पर रोक

भारत ने पाकिस्तान से आने वाले सभी सामानों के आयात (इम्पोर्ट) पर रोक लगा दी है। अब पाकिस्तान से सीधे या किसी और रास्ते से कोई भी चीज भारत में नहीं लाई जा सकेगी। यह फैसला देश के सुरक्षा और जनता के हित में लिया गया है। यह नियम तुरंत लागू हो गया है। सरकार ने नोटिफिकेशन जारी किया है। इसमें कहा गया कि अगर किसी को इस रोक से छूट चाहिए, तो उसे पहले भारत सरकार से इजाजत लेनी होगी।

भारतीय बंदरगाह पर पाकिस्तानी जहाज बैन

भारत सरकार ने समुद्री सुरक्षा को देखते हुए एक सख्त आदेश जारी किया है। अब पाकिस्तान के झंडे वाले कोई भी जहाज भारत के किसी बंदरगाह पर नहीं आ सकेगा। इसी तरह, भारत के जहाज भी पाकिस्तान के बंदरगाहों पर नहीं जाएंगे। यह फैसला मर्चेंट शिपिंग एक्ट, 1958 के तहत लिया गया है। यह नियम तुरंत लागू हो गया। अगले आदेश तक जारी रहेगा।

ट्रैवलॉग चर्चा

ब्रजेश कानूनगो

लेखक साहित्यकार हैं।

माँ चँ महीने में हमारे यहां गेहूँ की फसल लगभग पकने को आई थी, हम लोग झीम चेसर यूट्यूब चैनल के विलीगर अंकित के नावें, स्वीडन और स्विट्जरलैंड की यात्रा के वीडियो देख रहे थे। कहीं बरसात थी तो कहीं भारी बर्फबारी के बीच से वे अपनी मोटर बाइक से रोमांचक यात्रा कर रहे थे। मौसम और बर्फबारी से रास्ते बंद हो जाने पर कभी कभी अपनी बाइक उन्हें किसी ट्रेलर पर लाद कर अमले गंतव्य तक ले जानी पड़ी। शायद कुछ जगह फैंरी पर भी चढ़ाना पड़ा ताकि समुद्र का हिस्सा पार किया जा सके। अंडर वाटर कैनल और रास्तों से तो वे ही बाइक चलाकर रोमांचित करते रहे।

भारत में जब गेहूँ की फसल और चने की फसल आती है, गर्मियों का मौसम आने को होता है तब दुनिया के दूसरे देशों में इस वक्त क्या हो रहा होगा? वहां कौन सी फसले आ रही होगी? कैसा मौसम होगा? यह सब बातें अब हमको इंटरनेट के माध्यम से, सोशल मीडिया के माध्यम से पता चलती रहती है। एक तरह से देखा जाए हमारे यहां जो वसुधैव कुटुंबकम का सूत्र बार-बार दोहराया जाता है कि पूरी दुनिया एक परिवार है, सोशल मीडिया के ट्रैवल वीडियो देखते हुए महसूस होने लगता है।

दरअसल पिछले दिनों वर्ल्ड बाइक ट्रैवलर अंकित (झीम चेजर) ने अपने महत्वाकांक्षी स्वप्न इंडिया टू लंदन यात्रा अपनी बाइक (चाली) के साथ वर्ष 2024 के नवंबर माह की 24 तारीख को पूर्ण कर लिया। हमने इस यात्रा के लगभग उनके सारे वीडियोस हाल ही में देखे हैं। जो अब उनके चैनल पर लोड किए जा चुके हैं। यूरोप और ब्रिटेन के लगभग 24 देशों से गुजरते हुए 110 दिनों में 20000 किलोमीटर लंबी इस यात्रा को लंदन के प्रसिद्ध टावर ब्रिज पर समाप्त करते हुए उनके चेहरे पर असीम खुशी और सुख को देखा जा सकता है।

हम जैसे दर्शकों ने भी उनकी इस संघर्षपूर्ण और रोमांचक यात्रा को घर बैठे सीधे आत्मसात कर

सड़क मार्ग से लंदन तक का सफर

भारत में जब गेहूँ की फसल और चने की फसल आती है, गर्मियों का मौसम आने को होता है तब दुनिया के दूसरे देशों में इस वक्त क्या हो रहा होगा? वहां कौन सी फसलें आ रही होगी? कैसा मौसम होगा? यह सब बातें अब हमको इंटरनेट के माध्यम से, सोशल मीडिया के माध्यम से पता चलती रहती है। एक तरह से देखा जाए हमारे यहां जो वसुधैव कुटुंबकम का सूत्र बार-बार दोहराया जाता है कि पूरी दुनिया एक परिवार है, सोशल मीडिया के ट्रैवल वीडियो देखते हुए महसूस होने लगता है।



से जब पहले से देखा स्विट्जरलैंड देख रहे हैं तो ऐसा नहीं लगता है कि एक बार देख लिया तो अब क्या देखना। हर व्यक्ति का अपना स्वीट्जरलैंड होता है, हर व्यक्ति का अपना दृष्टिकोण और प्रस्तुति की अलग स्टाइल होती है। हर बार दर्शक को एक अलग नया सुख मिलता है।

संयोग से स्विट्जरलैंड में अंकित जिस परिवार के यहां रुकते हैं उन्होंने बरसों पहले सड़क मार्ग से लंदन की कल्पना भी नहीं की जा सकती थी। ऐसे में भारत से लंदन की सड़क यात्रा के बारे में जानना कम दिलचस्प नहीं होगा। अंकित की ट्रैवल वीडियो सीरीज ने जब हमारी उत्सुकता जगा दी तो कुछ जानकारियां जुटाने की इच्छा हो गई।

अनेक ट्रैवलर्स और ओम द्विवेदी (ओम दर्शन) जैसे आध्यात्मिक पदयात्री और डॉ राज (साइकिल बाबा) जैसे विश्व साइकिल यात्री आज भी कठिनाइयों

का सामना करते हुए जमीनी यात्रा करते रहे हैं। अतीत में कई बार दो भिन्न देशों के बीच तथा भारत और लंदन के बीच अनेक देशों से गुजरता हुआ बसों का भी संचालन दुर्गम और लंबे सड़क मार्गों से होता रहा है।

सन् 1957 में ओसवालड-जोसेफ गैरो फिशर ने 'इंडियामैन' नाम से एक बस सर्विस शुरू की थी। यह बस 15 अप्रैल 1957 को लंदन के विक्टोरिया कोच स्टेशन से कोलकाता के लिए रवाना हुई थी। बस 5 जून को कोलकाता पहुंची थी और 2 अगस्त 1957 को लंदन के लिए वापसी के लिए रवाना हुई।

लंदन से कोलकाता तक जाने का किराया उस वक्त 85 पाउंड था और वापसी का किराया 65 पाउंड तय किया गया था। ये बस फ्रांस, इटली, युगोस्लाविया, बुल्गारिया, तुर्की, ईरान और पाकिस्तान से होती हुई भारत आई थी। बस 16 दिन देरी से भारत पहुंची थी। कहते हैं कि ट्रिप के दौरान यात्रियों को होटल या फिर कैप में रुकना होता था। बस को भारत आने में देर इसलिए हो गई थी क्योंकि एशिया में फ्लू महामारी फैली थी और इसकी वजह से इसे पाकिस्तान-ईरान बॉर्डर पर रोक दिया गया था। लाहौर, रावलपिंडी, काबुल, कंधार, तेहरान, विपना और ऐसे कई खूबसूरत देशों का रास्ता तय करती हुई ये भारत पहुंचती थी। हालांकि वापसी में सिर्फ 7 यात्री ही भारत से लंदन गए। ये बस गंगा, ताज महल, राजपथ, राइन घाटी और पिकांक थ्रोन से गुजरती थी। उस समय

यात्रियों को नई दिल्ली, तेहरान, साल्जबर्ग, इस्तानबुल और विपना में फ्री शॉपिंग करने का मौका भी मिला था। बस में स्लीपिंग कंपार्टमेंट्स तो थे ही साथ ही साथ पंखे और यहां तक कि म्यूजिक का भी इंतजाम था। उस सेवा को आज तक सबसे सुविधाजनक करार दिया जाता है क्योंकि उस समय पूरी दुनिया में सड़कों की हालत बेहद खराब थी।

बस में सवार एक यात्री पीटर मॉस, जिनकी उम्र उस समय 22 साल थी, वो लंदन वापस नहीं गए थे। उन्होंने समुद्र के रास्ते अपना सफर पूर्व में मलेशिया में जारी रखा। उन्होंने एक डायरी भी लिखा जिसका टाइटल था, 'द इंडियामैन' और इसमें उन्होंने सफर की काफी अच्छी जानकारी दी थी। इस सफर के पूरा होने के बाद ये बस तीन और सफर पर निकली थी। सन् 1960 तक इस तरह की रोड ट्रिप्स हिप्पीस के बीच काफी लोकप्रिय हो गई थीं। वो ऐसे ही सफर पर भारत आने लगे थे। सन् 1970 में कई राजनीतिक और सैन्य संघर्षों ने रास्तों को काफी खतरनाक बना दिया था। इसलिए इसे बंद करना पड़ गया था।

कुछ समय पूर्व कहीं पढ़ने में आया था कि अब फिर से ये सफर शुरू होने वाला है। भारत के एक टूरिज्म ऑपरेटर एडवेंचरस ओवरलैंड ने दिल्ली से लंदन तक की 70 दिनों की यात्रा शुरू करने का ऐलान किया है। ये बस पोलैंड, रूस, कजाखस्तान, चीन और म्यांमार के रास्ते लंदन पहुंचेगी। दिल्ली से लंदन अक्सर लोग फ्लाइट से जाते हैं ऐसे में सड़क के रास्ते दिल्ली से लंदन जाना शायद अब उतना जोखिम भरा और कष्टदायक नहीं रहे जो पहले के समय में हुआ करता था। उम्मीद करें कि विश्व के देशों के बीच कोई तनाव न रहे, शांति और वसुधैव कुटुंबकम् की धारणा हमेशा बनी रहेगी! आमीन!

पुण्यतिथि पर विशेष

प्रो. कन्हैया त्रिपाठी

लेखक भारत के राष्ट्रपति के विशेष कार्य अधिकारी रह चुके हैं।

माँ की तेजोमय जीवन से प्रभाषित हमारा जीवन

मैं अपने जीवन को जब आज देखता हूँ तो मैं अपने अतीत में लौटता हूँ। मुझे माँ के साथ गाँव की जीवनशैली बहुत लुभाती है। उनकी सादगी हमें आकर्षित करती है। उनके जीवन की मामूली इच्छाओं में कितना सुंदर जीवन था। वही ग्राम्य जीवन कितना अच्छा था। जब पढ़ने-लिखने हम घर से बाहर निकले, तो माँ को अच्छ नहीं लगा होगा, जैसा कि सभी माँ को महसूस होता है अपने बच्चों को दूर भेजते हुए। लेकिन बच्चों के भले के लिए माँ सदैव स्वयं को समझा लेती हैं। माँ ने भी स्वयं को समझा लिया था जब घर से बहुत दूर महाराष्ट्र की ओर अपनी उच्च-शिक्षा पूर्ण करने के लिए निकल गया था। अब घर जाने पर माँ नहीं मिलतीं। जब हम घर लौटते थे तो माँ कितना खुश हुआ करती थीं। आने के बाद वह सेहत पहले निहारती थीं। जितने दिन घर में रहते, कुछ अच्छ खिला-पिला देना, उनके सुख का मानो सबसे बड़ा आनंद हो। और, जाते समय उनके आँखों में छलके पानी हमें भी द्रवित कर देते थे अन्दर तक। हम अपनी आंसू जाहिर न होने देने के लिए इधर-उधर नज़रों को चुराते थे। वास्तव में इस जीवन में सबसे आत्मीय है माँ। इसीलिए हम, और पूरी सभ्यता कहती है कि माँ का हृदय बहुत ही कोमल होता है, अद्भुत होता है, अप्रतिम व शाश्वत अनुभूति का विषय होता है।

हमारे जीवन में आज भी गाँव इसलिए प्रिय है क्योंकि उस गाँव में मेरी माँ, मेरे पिताजी रहते थे। हमें गाँव से हमारे अभिभावक ही जोड़ सकते हैं दूसरे किसी में शक्ति नहीं है, यह बात अब समझ आती है। गाँव से टूटते रिश्ते, अपनों से बढ़ती दूरियां केवल हमारे माँ-पिताश्री कम करने में सक्षम हैं, यह एहसास देर से हुआ, लेकिन दुरुस्त हुआ। हम अपनी विरासत से, अपनी पारंपरिक चीजों से, गाँव से और गाँव की अपनी मिट्टी से जुड़ने के लिए अपने माँ-पिता से प्रेम करें तो जुड़ाव गहरा होगा और उनके जाने के बाद भी चाहकर उसे नहीं छोड़ सकेंगे। देहात का अपना सुख है। शहरी होना तो भले कुछ समय के लिए बहुत आकर्षक हो लेकिन देहात की बयार, देहात के लोकरंग और देहात के आपसी लगाव बहुत ही गहरे होते हैं। रिश्ते नाते का पता होता है। लोगों के बीच भाईचारागी होती है और अब भी गाँव में स्त्रियों को सम्मान है विभिन्न रिश्ते के साथ वह दिलचस्प है।

माँ का सम्मान पूरा गाँव करता था। सभी उन्हें उनकी सरलता, सहजता, विनम्रता एवं उत्तम विचार के लिए आदर करते थे। पिताश्री पोस्ट मास्टर थे। उनके पास 10 गाँव के लोग परिचित थे। उनसे सभी जुड़े हुए थे। इसलिए आसपास के सभी लोगों का आना-जाना लगा रहता था। खासकर गर्मी स्त्रियों के



जीवनचर्या और उनके जीवन की विसंगतियों से वह बार-बार दुखी हो जाया करती थीं। करुणाशील थीं, दयाशील थीं। इसलिए वह किसी को दुखी देखना पसंद नहीं करती थीं। आसपास के जितने भी ऐसी महिलाएं जो किसी भी समस्या से ग्रस्त हैं, उनके हित में जितनी भी मदद हो सकती थी, उसे करने के लिए पिताजी से वह आग्रही बन जाती थीं। गाँव का अपना

स्वाभाव भी होता है। स्त्रियाँ, स्त्रियों के साथ सहज भाव से अपने दुःख-तकलीफ कह लेती हैं। पिताश्री तो स्वयं किसी की मदद में खूब दिलचस्पी लेते थे लेकिन माँ उनसे भी ज्यादा मदद के लिए आगे आती थीं। ऐसा कभी भी नहीं हुआ कि कोई उनसे सहायता के लिए कहे, और निराश होकर चला जाए।

जीवन के जितने भी समय हमारे हिस्से में रहा माँ का, मैंने उन्हें त्याग, करुणा, प्रेम एवं सत्य, निष्ठा से भरा पाया। वह परिवार, समाज में विश्वास करती थीं। इसलिए हमारे गोरखपुर में रह रहे सभी परिवार के लोगों का आदर करती थीं। उन्हें हमारे गोरखपुर का परिवार भी देवी के रूप में मानता था क्योंकि माँ का व्यवहार ही ऐसा था कि किसी को कभी कोई शिकायत का अवसर मिल ही नहीं सका। सबका ध्यान रखना कोई उनके जीवन से सीख सकता है। जितना वह परिवार से जुड़ी हुई थीं, उतना ही वह देश से भी जुड़ी हुई थीं। देश में विभिन्न घटनाओं ने जब-जब किसी प्रकार सामाजिक, राजनितिक, सांस्कृतिक, धार्मिक या आर्थिक रूप से हानि पहुँचाया, वह उस घटना को लेकर चिंतित हो जाया करती थीं। वह पृच्छती थीं बहुत सहज भाव से-अब क्या होगा? कहने का भाव उनका यह था कि यह जो परिस्थितियाँ उत्पन्न हुई हैं, उससे देश कैसे निपटेगा। यह जो उनका देश के लिए सहज

प्रश्न था, वह सहजता में उनके देश के प्रति लगाव को प्रकट करता है। वह पिताजी से अनेक बार विभिन्न देश की परिस्थितियों को लेकर जो बातचीत करती थीं, उसमें मानवता के लिए उनकी पहल होती थी। उन्हें शांति व अमन पसंद था। उन्हें हँसता खेलता समाज पसंद था। उन्हें देश के युवाओं के अनेक सफलताओं में खुद की खुशियाँ मिल जाती थीं। वह सबकी तरह अपने भी बच्चों की सफलता की आशाओं को बनाये रखती थीं।

इसलिए पिताश्री का हम लोगों की सफलता के प्रति विश्वास को जगाए रखती थीं। बच्चों के प्रति माँ का विश्वास पिता के लिए संबल बन जाता है, अब समझ आता है। यह जो छोटी-छोटी बातें हैं, इसे बहुत आत्मीयता से आज सजोने में आँखें भर आती हैं और माँ का हम सबके प्रति जो विश्वास था उसे महसूस हम करते हैं। उनकी आँखों में हमारी सफलता की रौशनी कितनी तेजोमय रही होगी वह आज अपनी सफलताओं को अर्जित करते हुए व उसे जीते हुए ज्यादा समझ आता है। निःसंदेह, आज हमारी आत्मा कहती है कि उनका विश्वास ही हमारे आनंद का हेतु बन गया है। 5 मई 2021 को मैं परमपिता परमेश्वर में विलीन हो गयीं लेकिन उनके जीवन से ऊर्जा हमें मिली है वह हमारे लिए वरदान है।

नयी विधा: अवशेष गद्य

प्रो. परिचय दास

लेखक नव नालदा महाविहार विश्वविद्यालय (संस्कृति मंत्रालय, भारत सरकार) नालंदा में प्रोफेसर हैं।

बच्चा पूछता है, माँ, न्यूज में सच क्यों नहीं होता?

‘अ’ विशेष गद्य’ विधा के अनुच्छेद: हर कथन के साथ एक मौन, अत्यंत सत्य कोष्ठकों में प्रतिध्वनित होता है। कोष्ठकों में जो लिखित है, वह कहा नहीं गया था किन्तु यह निकट सत्य था। ‘अवशेष गद्य’ विधा के अनुरूप अनुच्छेद, प्रत्येक कथन के बाद कोष्ठकयुक्त अनकहा/अनलिखा कथन जुड़ा है - जो पाठक की संवेदना से संवाद करता है!

1. उसने कहा—मैं एक स्वतंत्र पत्रकार हूँ। (पर हर महीने का किराया उसकी स्वतंत्रता से बड़ा होता गया।)

2. रिपोर्ट में लिखा गया—जनता शांत है। (लेकिन वीडियो में चीखें थीं, जिन्हें म्यूट कर दिया गया।)

3. एक गाँव की लड़कियाँ स्कूल नहीं जातीं। (और रिपोर्ट में यह कारण लिखा गया: सुविधा की कमी, न कि भय।)

4. वह रिपोर्टिंग से लौटकर देर तक खिड़की देखता रहा। (जैसे वहाँ कोई सच है, जिसे अभी लिखा नहीं जा सकता।)

5. शहर में किसी ने कहा—मीडिया बिक गया है। (पर उसी रात वह आदमी भी गायब हो गया।)

6. कुछ कैमरे खबर दिखाते हैं। (और कुछ कैमरे यह तय करते हैं कि कौन-सी खबर नहीं दिखानी है।)

7. वह कवि था, मगर अपने लेखों में छिपकर कविता करता था। (क्योंकि कविता के लिए समय, जगह और भाषा अब सुरक्षित नहीं थी।)

8. आज उसने कुछ नहीं लिखा। (क्योंकि सब कुछ लिखा जाना खतरनाक था।)

9. रिपोर्ट के अंत में उसने सिर्फ इतना जोड़ा—स्थिति सामान्य है। (हालाँकि वह खुद वहाँ से भागते हुए लौटा था।)

10. जब कोई पत्रकार मरता है तो एक कॉल आता है—संत्वना मत देना, चुप रहो। (और यही सबसे बड़ा शोक होता है—चुप रह जाना।)

11. वह सरकारी विज्ञप्तियों को कॉपी-पेस्ट करता रहा। (क्योंकि संपादक ने कहा था—यह जमाना जिंदा रहने का है, लड़ने का नहीं।)

12. एक अख़बार ने कलाधर्मी को गुमनाम बताया। (लेकिन उसका नाम हर बच्चे की आँखों में अब भी टिका हुआ था।)

13. एक लेखिका ने लिखा—औरतें अब आवाज़ उठाने लगी हैं। (पर उसका पर्सनल ईमेल बॉक्स आज भी धमकियों से भरा था।)

14. चैनल पर कहा गया—जनमत हमारे

(पर उसकी अपनी तस्वीर कभी नहीं छपी, जब वह गुमनाम मौत मरा।)

16. बच्चा पूछता है—माँ, न्यूज में सच क्यों नहीं होता?

(माँ मुस्कती है पर उसकी आँखें यह



साथ है। (जनता सड़क पर थी, और चैनल उसे नहीं दिखा रहा था।)

15. वह फोटोजर्नलिस्ट था, जिसने मृत्यु को फ्रेम में लिया।

सवाल टाल नहीं पाती।)?

17. एक रिपोर्टर ने अंतिम रिपोर्ट भेजी—आज गोली चली। (उसने यह नहीं लिखा कि वह गोली उसके दोस्त को लगी थी।)

18. उसके लेख पर हजारों कमेंट आए। (मगर उसकी माँ बस इतना बोली—अब बाहर मत जाना।)

19. वह हर रोज़ एक छोटे अख़बार के लिए रिपोर्ट लिखता था। (लेकिन सबसे बड़ी खबर, उसकी भूख, कभी किसी कॉलम में नहीं छपी।)

20. वह टाइपराइटर पर धीमे-धीमे लिखता था—जैसे डरते हुए। (क्योंकि लेज लिखने से शब्द भी गोलिएयों की तरह गूँज सकते हैं।)

21. संपादक ने कहा—सच्चाई दिखाओ, लेकिन सावधानी से। (अर्थात सच्चाई को थोड़ा मोड़ दो, ताकि किसी की नींद न टूटे।)

22. स्त्री पत्रकार ने कहा—मैं सिर्फ़ खबर नहीं लाती, मैं खबर होती हूँ। (क्योंकि कैमरा जब बंद होता है, तब भी उसे देखता रहता है।)

23. इस शहर में सच बोलने वालों की सूची बहुत छोटी है। (और मरने वालों की सूची हर साल लंबी होती जाती है।)

24. आज की प्रेस वार्ता में सब कुछ कहा गया। (लेकिन जिस सवाल पर चुप्पी छाई रही, वही सबसे ज़रूरी था।)

25. उसने स्टोरी पूरी की—आदिवासी

इलाक़े में विकास पहुँचा। (पर यह नहीं जोड़ा कि जंगल अब खामोश हैं और नदियाँ सहमी हुई।)

26. वह कविता लिखता रहा जबकि दुनिया उसे रिपोर्टर समझती रही। (और कविता में उसने वह सब कहा, जो रिपोर्ट में लिखना मना था।)

27. उसके कैमरे में बच्चे मुस्कुरा रहे थे। (मगर कैमरे के पीछे की मशीनरी जानती थी—उनके पेट खाली हैं।)

28. वह टीका लिखने बैठ पाकर रुक गया। (क्योंकि कभी-कभी सच्चाई इतनी साफ़ होती है कि कलम उड़ जाती है।)

29. अख़बार में उसका नाम कभी नहीं छपा। (पर उसके शब्दों से बहुतों की चेतना छप चुकी थी।)

30. उसने सरकारी रिलीफ़ का लेखा-जोखा छपा। (लेकिन वह भूख की लिस्ट में अपने गाँव का नाम नहीं ढूँढ पाया।)

31. टीवी एंकर ने बहस में कहा—हम स्वतंत्र हैं! (हालाँकि उसके इयरफोन में आवाज़ आई थी—ये सवाल मत पूछना।)

32. वह अदालत के बाहर खड़ा होकर नोट्स ले रहा था। (अंदर जिसकी सुनवाई थी, वह उसी का भाई था।)

संक्षिप्त समाचार

चेकिंग में 5 वाहनों को किया जप्त
शाजापुर (निप्र)। कलेक्टर सुश्री ऋजु बाफना द्वारा दिए गए निर्देश के परिणाम में परिहवन विभाग द्वारा गत दिवस शाजापुर, सुनेरा, पनवाड़ी क्षेत्र में स्कूली वाहन बस, मैजिक, ऑटो एवं अन्य वाहनों की सघन चेकिंग की कार्यवाही की गई जिला परिवहन अधिकारी ने बताया कि चेकिंग के दौरान वाहनों के परमिट, फिटनेस, बीमा, फायर फाइटर फर्स्ट एड बॉक्स आदि चेक किए गए। 5 वाहनों को जप्त किया जाकर पुलिस थाना की अभिरक्षा में रखा गया।

जल गंगा संवर्धन अभियान के अंतर्गत रिचार्ज पिट की सफाई की गई

उज्जैन (निप्र)। शनिवार को मध्यप्रदेश जन अभियान परिषद विकासखण्ड तराना की नवांकुर संस्था ढाबला बर्दु तथा नांदेड़ के अध्यक्ष जगदीश राठौर, विक्रमसिंह चौधरी व उनकी टीम द्वारा जल गंगा संवर्धन अभियान अंतर्गत हैडपम्प पर सोखते गड्ढे की सफाई की गई तथा उसमें जमी गाद को निकाल कर साफ किया गया। जिससे पानी जमीन में जाकर हैडपम्प का जल फिर से रिचार्ज हो सके।

छात्राओं को बेस्ट ऑउट ऑफ वेस्ट सामग्री का निर्माण करना सिखाया

इन्दौर (निप्र)। शासकीय सांदीपनि अहिल्याश्रम कन्या उच्चतर माध्यमिक विद्यालय क्रमांक-२ में बहुदेशीय ग्रीष्मकालीन प्रशिक्षण शिविर में मास्टर ट्रेनर उमा तिवारी और दीपिका बागोर ने छात्राओं को बताया कि कैसे बेकार, अनुपयोगी और कूड़ेदान में डालने लायक सामग्री को थ्रेड आर्ट और टेरा कोटा कांच का उपयोग कर उसे शोकेस में रखने या घर की साज-सज्जा करने लायक बनाया जा सकता है। प्राचार्य दीपक हलवे ने बताया कि योगा प्रशिक्षक अनिता शर्मा और खुशबू वर्मा ने योग की विभिन्न मुद्राओं सहित मनमोहक जुम्पा डांस सिखाया। खेल प्रशिक्षक अशोक यादव और शिरीष कलकी ने बैडमिंटन ,सितोलिया , शतरंज और कैरम की बारीकियां सिखाईं।

मप्र जन अभियान परिषद द्वारा ग्राम सिरोंज में क्षिप्रा नदी की सफाई की गई

देवास (निप्र)। जिले में ‘जल गंगा संवर्धन अभियान’ जन-जन के सहयोग से जन अभियान बन रहा है। जिले में कलेक्टर श्री ऋतुराज सिंह के मार्गदर्शन ‘जल गंगा संवर्धन अभियान’ संचालित किया जा रहा है। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसके साथ ही नदी, नालों, कुएं, बावड़ियों एवं कुंड की साफ-सफाई की जा रही है तथा उनमें से गंदगी और गाद बाहर निकाली जा रही है। इसी के तहत मध्यप्रदेश जन अभियान परिषद देवास द्वारा क्षिप्रा शुद्धिकरण सफाई अभियान अंतर्गत ग्राम सिरोंज में क्षिप्रा नदी के घाट एवं नदी में सफाई अभियान चलाया जा रहा है। नदी की साफ-सफाई एवं गहरीकरण होने से बारिश के दिनों में पानी का संग्रहित होगा तथा घाट लेवल भी बढ़ेगा, जिससे पेयजल के साथ खेती करने के लिए भी पानी मिल सकेगा। इस दौरान ग्रामीणों ने क्षिप्रा नदी को स्वच्छ रखने का संकल्प लिया।

मंदिर की सुरक्षा और प्रभावी बनाने के प्रयास : व्हीकल माउटेड बैगेज स्कैनर का एसपी ने किया निरीक्षण

उज्जैन। महाकाल मंदिर क्षेत्र में सुरक्षा को और अधिक प्रभावी बनाने एवं आगामी सिंहस्थ-2028 को दृष्टिगत रखते हुए पुलिस अधीक्षक प्रदीप शर्मा द्वारा त्रिवेणी संग्रहालय परिसर में व्हीकल माउटेड पोटैबल बैगेज स्कैनर का निरीक्षण किया गया। निरीक्षण के दौरान एसपी शर्मा ने सुरक्षा उपकरणों की कार्यक्षमता को परखा और वहां उपस्थित अधिकारियों एवं कर्मचारियों को आवश्यक दिशा-निर्देश दिए। उन्होंने मौके पर बॉम्ब डिटेक्शन एंड डिस्पोजल स्कॉड (बीडीडीएस) को निर्देशित किया कि स्कैनर को नियमित रूप से संचालित किया जाए और महाकाल मंदिर आने वाले श्रद्धालुओं की सुरक्षा में इसका प्रभावी उपयोग सुनिश्चित किया जाए। एसपी शर्मा ने बताया महाकाल मंदिर में श्रद्धालुओं की भारी भीड़ को देखते हुए सुरक्षा के हर हिंदु पर विशेष ध्यान दिया जा रहा है। आगामी सिंहस्थ-2028 के लिए अभी से आधुनिक तकनीकों और संसाधनों का समावेश किया जा रहा है। इस स्कैनर के माध्यम से वाहनों एवं सामान की बारीकी से जांच की जा सकेगी।

बाल विनय मंदिर में बाल नाट्य शिविर आज से



इंदौर। स्थानीय उत्कृष्ट बाल विनय मंदिर में 5 मई से 15 दिवसीय बाल नाट्य शिविर ‘हल्ला गुल्ल’ की शुरूआत हो रही है। 15 दिवसीय इस शिविर में करीब 50 स्कूली बच्चे हिस्सा लेंगे। इसका शुभारंभ स्कूल परिसर में प्राचार्य श्रीमती पूजा सक्सेना करेंगी। इस नाट्य शिविर के प्रबंध निदेशक तपन मुखर्जी ने बताया, यह शिविर स्कूल के परिसर में प्रतिदिन सुबह 8 से 11

बजे तक रहेगा। इसमें स्कूल के साथ ही रंगकर्म का प्रशिक्षण हासिल करने वाले शहर के कुछ बच्चे भी रजिस्ट्रेशन के माध्यम से हिस्सा ले रहे हैं। बच्चों के इस शिविर में प्रतिदिन रंगकर्म के महत्वपूर्ण हस्ताक्षरों के संवाद कार्यक्रम भी होंगे। साथ ही बच्चों के साथ मिलकर नाट्य प्रस्तुतियों को भी तैयार किया जायेगा। मुखर्जी ने बताया, बीते साल मेरे साथ ही रंगकर्म के

लिये विभिन्न स्तरों पर निरंतर काम करने वाले साथी श्री शकील अख्तर,डॉ.परशुराम तिवारी और श्रीमती सीमा व्यास ने मिलकर बच्चों के इस रंग शिविर को पुनर्जीवित किया। शिविर शहर की सुपरिचित शिक्षिका एवं संस्कृतिकर्मी स्व. श्रीमती आशा कोटिया के बाल नाट्य एवं कला के क्षेत्र में उनके महत्वपूर्ण योगदान को समर्पित है।

जिले के लोहारदा के कृषक कृष्णकांत मीणा ने उद्यानिकी विभाग की योजना का लाभ लेकर कृषि को बनाया लाभ का धंधा

देवास (निप्र)। केंद्र सरकार एवं राज्य सरकार की मंशा है कि कृषि का लाभ का धंधा बने। इसके लिए शासन द्वारा किसान हितैषी कई योजनाएं संचालित की जा रही है। इन योजनाओं का लाभ पाकर कृषक बड़ी संख्या में फसलों का उत्पादन कर अच्छी आय अर्जित कर रहे हैं। किसानों की अच्छी आय होने से कृषक आर्थिक तौर पर भी सुदृढ़ भी हो रहे हैं। शासन की योजना से कृषि लाभ का व्यवसाय बना है। इसलिए कृषकगण प्रधानमंत्री श्री नरेंद्र मोदी एवं मुख्यमंत्री डॉ. मोहन यादव को हृदय से धन्यवाद दे रहे हैं।

पद्मश्री डॉ. वाकणकर की जयंती पर व्याख्यान-माला का आयोजन मुख्यमंत्री डॉ. यादव ने पुरातत्वविद् के नाम पर टाइगर रिजर्व का नामकरण कर दिया यथोचित सम्मान

डॉ. वाकणकर के योगदान पर हुई चर्चा, चित्रकला प्रदर्शनी भी लगी

भोपाल (नप्र)। पद्मश्री डॉ. विष्णु श्रीधर वाकणकर ने न सिर्फ पुरातत्व और चित्रकला के क्षेत्र में ख्याति अर्जित की, बल्कि सम्राट विक्रमादित्य के गौरवशाली शासन काल की विशेषताओं को सामने लाने का कार्य भी किया। यह बात विक्रमादित्य शोध पीठ, उज्जैन के पूर्व निदेशक, पद्मश्री भगवतीलाल राजपुरोहित ने प्रो. वाकणकर की जयंती पर आयोजित व्याख्यान-माला के अवसर पर कही। यह आयोजन रविवार को डॉ. वाकणकर शोध

संस्थान, संचालनालय पुरातत्व, अभिलेखागार एवं संग्रहालय द्वारा स्टेट म्यूजियम में हुआ। कार्यक्रम में चित्रकला स्पर्धा के विजेताओं को पुरस्कृत भी किया गया।

पद्मश्री प्रो. राजपुरोहित ने कहा कि डॉ. वाकणकर ने पं. सूर्यनारायण व्यास, प्रो. सुमन और अन्य विद्वानों द्वारा सम्राट विक्रमादित्य के योगदान से जन-सामान्य को अवगत करवाने की परम्परा का निर्वहन किया। इस क्रम में मुख्यमंत्री डॉ. मोहन यादव की भूमिका सर्वाधिक महत्वपूर्ण है, जिन्होंने वर्ष 2007 से उज्जैन में विकास प्राधिकरण के अध्यक्ष के नाते विक्रमोत्सव का आयोजन प्रारंभ करवाया। उज्जैन में सम्राट

विक्रमादित्य महानाट्य मंचन की शुरूआत और बाद में अनेक प्रदर्शनों की उपलब्धि का श्रेय भी उन्हें ही जाता है। मुख्यमंत्री के रूप में डॉ. यादव के प्रयासों से नई दिल्ली में भी महानाट्य के तीन समल मंचन संचर हुए।

कार्यक्रम में वक्ताओं ने कहा कि मुख्यमंत्री डॉ. यादव ने मध्यप्रदेश के आठवें टाइगर रिजर्व का नामकरण डॉ. विष्णु श्रीधर वाकणकर के नाम पर कर उन्हें यथोचित सम्मान दिया है। व्याख्यान-माला में बनारस हिन्दू विश्वविद्यालय की प्राचीन भारतीय इतिहास, संस्कृति और पुरातत्व अध्ययन शाला के सेवानिवृत्त विभागाध्यक्ष प्रो. सीताराम दुबे ने कहा कि प्रत्येक पीढ़ी अतीत के अध्ययन से

वर्तमान की समस्याओं का समाधान प्राप्त करती है। डॉ. वाकणकर ने विक्रम संवत् प्रवर्तक सम्राट विक्रमादित्य के शासनकाल की सील (मुद्रांक) को सामने लाकर महत्वपूर्ण शोध का मार्ग प्रशस्त किया। उन्होंने भीमबैठका के शैलचित्रों की खोज एवं लुप्त सरस्वती नदी के प्रवाह की गुजरात में खोज कर संधैव सरस्वती सभ्यता के तथ्य को प्रकाश में लाने का भी कार्य किया। प्रो. दुबे ने अपने उद्बोधन में ब्रिटिश काल से लेकर अब तक इतिहास लेखन की प्रवृत्तियों के संबंध में विस्तार से जानकारी दी। पुरातत्व संचालनालय की ओर से अतिथियों को सम्मान कर उन्हें स्मृति चिह्न भेंट किया गए।

‘लव जेहाद’ ने पूरे देश को हिला डाला, महिला मंत्री ने मुंह पर ताला डाला : सुश्री संगीता शर्मा

कांग्रेस प्रवक्ता ने राज्य मंत्री के मौन पर उठाया सवाल

भोपाल । मध्यप्रदेश की राजधानी भोपाल में सामने आए कथित लव जेहाद के प्रकरण पर राज्य मंत्री श्रीमती कृष्णा गौर की चुप्पी पर कांग्रेस ने जमकर निशाना साधा है। कांग्रेस की प्रदेश प्रवक्ता सुश्री संगीता शर्मा ने इस प्रकरण में प्रदेश की राजधानी भोपाल से एक मात्र महिला मंत्री और भोपाल की गोंडियपुरा सीट से विधायक श्रीमती कृष्णा गौर की चुप्पी को लेकर तीखे सवाल खड़े किए हैं।

प्रदेश कांग्रेस प्रवक्ता सुश्री शर्मा ने सोशल मीडिया प्लेटफॉर्म एक्स पर एक सशक्त ट्वीट करते हुए लिखा, लव जेहाद ने पूरे देश को हिला डाला और महिला मंत्री ने मुँह पर ताला रखा है ताला? प्रदेश की बेटियों का बार-बार चीरहरण हुआ और महिला मंत्री ने मौन धारण कर रखा है ? उन्होंने आगे कहा कि यह न केवल एक प्रशासनिक उदासीनता का मामला है, बल्कि यह महिला सशक्तिकरण की उस संकल्पना पर भी सवालिया निशान लगाता है, जिसकी दुहाई भाजपा बार-बार देती आई है।

सुश्री शर्मा ने आरोप लगाया कि जब महिलाओं पर संकट आता है, तो उनसे जुड़े मंत्रालय की जिम्मेदारी होती है कि वे आगे आएँ, आवाज़ उठाएँ। पर यहाँ तो हल्लात बिल्कुल उलटते हैं। भोपाल की कृष्णा गौर ने इतने बड़े गम्भीर मामले में अपना मुँह नहीं खोला है।

भाजपा में राजनीतिक प्रतीक बनी महिलाएं प्रदेश कांग्रेस प्रवक्ता सुश्री संगीता शर्मा ने इस अवसर पर यह भी आरोप लगाया कि भाजपा सरकार में महिलाएं केवल प्रतीकात्मक प्रतिनिधित्व तक सीमित रह गई हैं। निर्णय लेने की प्रक्रिया में उनका कोई स्वतंत्र या प्रभावी हस्तक्षेप नहीं होता।

यदि महिला मंत्री ऐसे मामलों में भी मूकदर्शक बनी रहें, तो फिर यह बताइए कि बेटियों की आवाज़ को कौन उठाएगा ? कांग्रेस प्रवक्ता सुश्री शर्मा ने लिखा है कि क्या भाजपा शासन में महिला सशक्तिकरण केवल चुनावी भाषण में ही नजर आता है?

संभागायुक्त दीपक सिंह की अध्यक्षता में राष्ट्रीय स्वास्थ्य कार्यक्रम संभागीय समीक्षा बैठक सम्पन्न



कार्य में अनुशासनहीनता और लापरवाही बरतने वाले अधिकारियों को शोकाज नोटिस जारी करने के दिये निर्देश

इन्दौर (निप्र)। संभागायुक्त श्री दीपक सिंह की अध्यक्षता में संभागायुक्त कार्यालय में आज राष्ट्रीय स्वास्थ्य कार्यक्रम संभागीय समीक्षा बैठक सम्पन्न हुई। बैठक में संयुक्त आयुक्त विकास श्री डी.एस. रणदा, क्षेत्रीय संचालक डॉ. शोजी जोसफ, वरिष्ठ संयुक्त संचालक डॉ. पूनम गडरिया, सहित संभाग के सभी जिलों के मुख्य चिकित्सा एवं स्वास्थ्य

अधिकारी एवं संबंधित विभागों के अधिकारी मौजूद थे। बैठक में संभागायुक्त श्री सिंह ने स्वास्थ्य विभाग के अंतर्गत राष्ट्रीय क्षय नियंत्रण कार्यक्रम, डीबीटी, निशय मित्र, आयुष्मान भारत योजना, गंभीर कुपोषित बच्चों को संस्थागत प्रबंधन, जननी सुरक्षा योजना, प्रसूति सहायता योजना, शिक्षा स्वास्थ्य पूर्ण टीकाकरण तथा अंधत्व निवारण सहित विभिन्न विभागों की वार्षिक प्रगति रिपोर्ट देखी और उसकी समीक्षा की।

बैठक में संभागायुक्त श्री सिंह ने सभी अधिकारियों को निर्देश देते हुए कहा कि वे अपना कार्य निर्धारित समय-सीमा में पूर्ण ईमानदारी, गुणवत्ता,

पारदर्शिता और संवेदनशीलता के साथ करें। मुख्य स्वास्थ्य अधिकारी और सिविल सर्जन अपने क्षेत्र अंतर्गत जाकर देखें कि संबंधित अधिकारियों को जो कार्य दिया गया है वे उसे सही तरीके से सम्पादित कर रहे है या नहीं और उन्हें किस प्रकार के सहयोग की आवश्यकता है। बैठक में संभागायुक्त श्री सिंह ने वरिष्ठ संयुक्त संचालक डॉ. पूनम गडरिया को निर्देश देते हुए कहा कि जो मुख्य चिकित्सा एवं स्वास्थ्य अधिकारी और सिविल सर्जन कार्य के प्रति अनुशासनहीनता और लापरवाही बरते उन्हें शोकाज नोटिस जारी करने के साथ उनकी वेतन वृद्धि भी रोकी जाये। साथ ही ऐसे कर्तव्य विमूलक अधिकारियों के खिलाफ निलंबन की कार्रवाई भी की जाये। बैठक में संभागायुक्त श्री सिंह ने कहा कि सीएम हेल्पलाइन पर प्राप्त होने वाली जन शिकायतें आम नागरिकों की समस्याओं से जुड़ी होती हैं, जिनका त्वरित और प्रभावी निराकरण प्रशासन की प्राथमिक जिम्मेदारी है। उन्होंने सभी विभागीय अधिकारियों को निर्देशित किया कि लॉबि प्रकरणों का समय-सीमा में गुणवत्तापूर्ण निराकरण सुनिश्चित करें। बैठक में अधिकारियों ने भी अपने सुझाव रखे।

विश्व प्रेस स्वतंत्रता दिवस पर अभिनय परिसंवाद कार्यशाला आयोजित

नई पीढ़ी के युवाओं का अब पत्रकारिता पेशे से जुड़ने का महत्वपूर्ण समय आ गया है: राजेश सिंह कुशवाह

उज्जैन (निप्र)। विश्व प्रेस स्वतंत्रता दिवस के अवसर पर शनिवार को पत्रकारिता एवं जनसंचार तथा सतत शिक्षा अध्ययनशाला, पं जवाहरलाल नेहरू व्यावसायिक प्रबंध संस्थान, प्रेस कार्डिसल ऑफ मध्य प्रदेश एवं जनसंपर्क विभाग उज्जैन संभाग कार्यालय में संयुक्त तत्वावधान में सतत शिक्षा अध्ययनशाला के सभागार में विशिष्ट परिसंवाद ‘स्वतंत्र पत्रकारिता आजकल एवं विकसित भारत 2047’ के परिप्रेक्ष्य में आयोजित किया गया।

इस अवसर पर अपने अध्यक्षीय उद्बोधन में प्रेस कार्डिसल ऑफ मध्य प्रदेश के उपाध्यक्ष एवं विक्रम विश्वविद्यालय कार्य परिषद सदस्य श्री राजेश सिंह कुशवाह ने प्रेस स्वतंत्रता के महत्व

को प्रतिपादित करते हुए मीडिया पेशेवरों की महती भूमिका को रेखांकित किया । आपने नई पीढ़ी के युवाओं से कहा कि,अब युवाओं के पत्रकारिता पेशे से जुड़ने का महत्वपूर्ण समय आ गया है । इस सामूहिक आयोजन हेतु संयुक्त रूप से करने पर अपने संदेश में बधाई देते हुए विक्रम विश्वविद्यालय के कुलपुरु प्रो अरुण भारद्वाज ने यूनेस्को विश्व सम्मेलन 1993 से लेकर वर्तमान दौर की पत्रकारिता की विभिन्न अवस्थाओं को संक्षेप में प्रस्तुत बताते हुए वर्तमान पत्रकारिता की समाज सेवा एवं कैरियर संवर्धक पैशे की संयुक्त चुनौतियों से दृढ़ संकल्पित होकर निपटने में सक्षम बताया।

उपसंचालक संभागीय जनसंपर्क कार्यालय उज्जैन संभाग श्री अरुण कुमार राठौर कार्यक्रम में वर्चुअल माध्यम से जुड़े उन्होंने मुख्य अतिथि के रूप में अपने रोचक उद्बोधन को विकसित भारत 2047 की संकल्पना को



दोहराते हुए कुत्रिम बुद्धिमत्ता जैसे उभरते हुए डिजिटल युग की मीडिया चुनौतियों से मुकाबला करने के लिए नई पीढ़ी को मानसिक रूप से एवं भावनात्मक रूप से अपने विचारों के अपडेशन तथा राष्ट्रवादी शक्तियों को मजबूती एवं प्रखरता के साथ प्रस्तुत करने की



आवश्यकता प्रतिपादित की। डॉ रमन सोलंकी पुरातत्व अधिकारी विक्रम विश्वविद्यालय उज्जैन ने विशिष्ट अतिथि उद्बोधन में बताया कि मीडिया को वैश्विक स्तर पर स्वतंत्रता की सीमाओं स्वतंत्रता की आजादी एवं स्थिति की समीक्षा निरंतर करते रहना चाहिए ताकि

नागरिकों, जनमानस भी अपनी भावनाओं को उचित रूप से संप्रेषित कर सके।

इस अवसर पर आयोजन में अपने मुख्य वक्ता के रूप में साराभित उद्बोधन में पं नेहरू व्यवसाय प्रबंध संस्थान के निदेशक प्रो डॉ धर्मद मेहता ने 03 मई को विंड हुक घोषणा को ही वर्षगांठ के रूप में चुने जाने की शुरुआत से लेकर कोलंबियाई पत्रकार कैनो ईसाजा का उल्लेख किया। डॉक्टर मेहता ने वर्ष 2025 की थीम -साहसी ने युग में रिपोर्टिंग :आर्टिफिशियल इंटेलिजेंस का प्रेस स्वतंत्रता पर प्रभाव+ का उल्लेख करते हुए सभी पत्रकारों को इस दिवस की बधाई दी।

कार्यक्रम के सूत्रधार सतत शिक्षा अध्ययनशाला के प्रभारी संचालक डॉ सुशील शर्मा ने विश्व प्रेस स्वतंत्रता दिवस के आयोजन पर उपस्थित सभी महानुभावों का स्वागत करते हुए आयोजन की प्रस्तावना एवं उद्देश्यों पर प्रकाश डाला एवं नई पीढ़ी से स्वतंत्रता प्रतिबद्धता को

अपनाने का आह्वान किया।

परिसंवाद के विभिन्न वक्ताओं के वक्तव्यों की संक्षेपिका पत्रकारिता एवं जनसंचार अध्ययनशाला के डॉ अजय शर्मा ने प्रस्तुत की। साथ ही अपने विचारार्थियों से इस तरह के सामाजिक आयोजन में सक्रियता की अपेक्षा की। आपने बदलते दौर में लर्निंग विद फ्रीडम की चर्चा भी की परिसंवाद के अंत में जनसंचार अध्ययनशाला के विनोद पाल ने सभी महानुभावों के प्रति आभार व्यक्त किया।

पत्रकारिता एवं जनसंचार अध्ययनशाला के साथ साथ सतत शिक्षा अध्ययनशाला पं नेहरू व्यावसाय प्रबंध संस्थान, प्रेस कार्डिसल ऑफ मध्यप्रदेश के इस संयुक्त परिसंवाद आयोजन में श्री बालाराम परमार, श्री विनोद जूवारिया, श्री अतुल मेहता, सुश्री दीक्षा कुशवाह, सुश्री शंभवी खेर, सुश्री खुशबू परमार, श्री गौरव सोनी एवं अन्य शोधार्थी,विद्यार्थी उपस्थित थे।

